

खांडसारी उद्योग सिंहपुर में लगी आग

स्टॉक जला, करीब 15 लाख का नुकसान

करेली, देशबन्धु। वैशाख की गर्मी की तपन ने जहाँ एक ओर जीवन को प्रभावित किया है वहीं इन दिनों अग्निकांड की घटनाओं में बढ़ोतरी होती जा रही है। बीते दिवस वासुदेव खांडसारी उद्योग सिंहपुर बड़ा में 23 अप्रैल 2025 रात्रि 10:30 बजे अज्ञात कारणों से अचानक आग लग गई।

अचानक भभकी आग ने चंद मिनटों में ही देखते ही देखते बड़ा रूप धारण कर लिया। जिसके कारण खांडसारी उद्योग परिसर में रखा स्टॉक एवं शेड बिल्डिंग का लगभग 14 से 15 लाख का नुकसान हो गया।

गनीमत है कि कोई भी जनहानि नहीं हुई आग की सूचना लगते ही नगर प्रशासन व पुलिस प्रशासन की टीम एक्टिव हो गई तत्काल फायर ब्रिगेड नरसिंहपुर नगर पालिका द्वारा एवं करेली नगर पालिका द्वारा पहुंचाई गई। नगर प्रशासन की टीम ने



आग पर काबू पाया गया। तब जाकर परिसर का शेष हिस्सा बच सका।

वासुदेव खांडसारी उद्योग सिंहपुर बड़ा ने सिंहपुर पुलिस चौकी में लिखित शिकायत दर्ज की है।

सार-समाचार

श्री वल्लभाचार्य जयंती पर शोभा यात्रा निकाली गई

गाडरवारा, देशबन्धु। स्थानीय वल्लभकुल पुष्टिमार्गीय देवस्थान श्रीगोवर्धननाथजी जी की हवेली से आज प्रातः पुष्टिमार्ग प्रवर्तक जगदुरु श्री वल्लभाचार्य महाप्रभु जी प्राकट्य दिवस के अवसर पर



नगर में प्रथम बार शोभा यात्रा निकाल कर हवेली इलाके में भजन गीत गगनध्वनी गायन के साथ भ्रमण करते हुए हवेली में समापन हुआ। इस अवसर पर महिला वैष्णवों ने पारम्परिक नृत्य कर मंगल गीत गायन कर अपने उत्साह और उमंग को प्रकट करते हुए आयोजन को सफल बनाने के लिए अपना योगदान दिया। कार्यक्रम के अंतिम चरण में हवेली में विमान विराजमान कर वल्लभाचार्य जी के कृतित्व और व्यक्तित्व पर चर्चा करते हुए भजन और आरती पूजा अर्चना मुखिया श्रीनाथजी जी भट्ट और उपस्थित भक्तों ने की और प्रसाद वितरण किया गया। इस अवसर पर वैष्णव जन के अलावा श्रद्धालुओं की उपस्थिति सराहनीय रही। आपके संबंध में अवधारणा है कि आपका अवतरण हिन्दू धर्म की कतिपय कारणों से जो गिरावट आई रही थी उसे रोकना था। आपका एक बार विजयनगर दक्षिण भारत राजा क्रष्णदेव ने अपनी धार्मिक जिज्ञासा के लिए परिस्वाद आयोजित किया गया था जिसमें सैकड़ों की संख्या विद्वानों ने अपना पक्ष रखा गया था किन्तु ब्रम्ह सूत्र और भागवत में आपकी प्रस्तुति के लिए धर्म सभा में सर्वोच्च माना गया।

सामूहिक विवाह सम्मेलन में शामिल होंगे स्कूल शिक्षा मंत्री

गाडरवारा, देशबन्धु। स्कूल शिक्षा व परिवहन मंत्री उदय प्रताप सिंह शनिवार 26 अप्रैल को गाडरवारा में आयोजित सामूहिक विवाह सम्मेलन और अन्य कार्यक्रमों में शामिल होंगे। जारी दौरा कार्यक्रम के अनुसार मंत्री श्री सिंह शनिवार 26 अप्रैल को प्रातः 11.15 बजे लोहरी से गाडरवारा के लिए प्रस्थान करेंगे। इसके बाद दोपहर 12 बजे कृषि उपज मंडी गाडरवारा में आयोजित सामूहिक विवाह सम्मेलन के कार्यक्रम में शामिल होंगे। इसके पश्चात दोपहर एक बजे सेवा सदन लक्ष्मी टाउनशिप गाडरवारा, अपरानन्द 4 बजे नगर गाडरवारा, सायं 5 बजे ग्राम बासखेड़ा, सायं 6 बजे ग्राम सासबहु और सायं 7 बजे ग्राम पिपरीया खुर्द में आयोजित स्थानीय कार्यक्रमों में शामिल होंगे।

अशासकीय विद्यालय के संचालकों की बैठक आयोजित

गाडरवारा, देशबन्धु। गत दिवस विकासखंड चीचली के अशासकीय विद्यालयों के संचालक/ प्राचार्य/ प्रधान पाठक की अत्यावश्यक बैठक का आयोजन बीआरसी कार्यालय चीचली में किया गया। बैठक बताया गया कि राज्य शिक्षा केंद्र द्वारा सत्र 2025-26 हेतु शीघ्र ही 25 प्रतिशत बच्चों के निःशुल्क प्रवेश प्रक्रिया प्रारंभ की जा रही है अतः प्री प्राथमरी कक्षाओं में शत प्रतिशत मैपिंग कार्य पूर्ण करें। सत्र 2025-26 में दर्ज सभी बच्चों की मैपिंग एजुकेशन पोर्टल 3.0 पर करें। बैठक में फीस एवं पाठ्य पुस्तकों के संचालन पर भी चर्चा की गई। बैठक में फीस प्रपोजल तैयार करने एवं एजुकेशन पोर्टल 3.0 के संबंध में जानकारी दी गई। बैठक में कक्षा 05/08 के बच्चों की प्रोजेक्ट/अर्ध वार्षिक परीक्षा में त्रुटि सुधार की जानकारी ली गई।

डॉ. स्वाति चांदोरकर के उपन्यास वैदेही विद्रोह का विमोचन

नरसिंहपुर, देशबन्धु। भोपाल स्थित मेरियट होटल में आयोजित कार्यक्रम में नरसिंहपुर की शिक्षाविद और लेखिका डॉ स्वाति चांदोरकर द्वारा लिखित उपन्यास वैदेही विद्रोह का विमोचन किया गया।

विमोचन कार्यक्रम में मुख्य अतिथि के रूप में वरिष्ठ पत्रकार पद्मश्री विजयदत्त श्रीधर, पूर्व मुख्यमंत्री दिग्विजय सिंह, वरिष्ठ पत्रकार अमृता सिंह एवं मुख्य वक्ता के रूप में मेरठ विश्वविद्यालय के प्रोफेसर डॉ विकास शर्मा मौजूद रहे। इस मौके पर डॉ स्वाति चांदोरकर ने बताया कि मैंने विगत 20 वर्षों से महिलाओं के मुद्दों के प्रति सतत सजग एवं सवेदनशील रहते हुए अपने आसपास की महिलाओं की मानसिक एवं उनकी सामाजिक स्थितियों के अनुभव को आधार मानकर एक उपन्यास लिखा है।



डॉ विकास शर्मा ने कहा की ये उपन्यास सिर्फ किसी महिला की कहानी नहीं है, ये हर संघर्षशील व्यक्तित्व की कहानी है। वरिष्ठ पत्रकार अमृता सिंह ने कहा इस उपन्यास का एक अध्याय पढ़कर ऐसा लगा की ये मेरी कहानी है।

पद्मश्री विजयदत्त श्रीधर ने कहा की विचार विमर्श का आदान प्रदान समाज को सभ्य बनाता है और विचार विमर्श को गतिशीलता प्रदान करती हैं श्रेष्ठ किताबें, वैदेही विद्रोह उन्ही श्रेष्ठ किताबों में से हैं जिनके पास पाठक स्वयं खिंचा चला आएगा। उपन्यास का मुख्य पृष्ठ नरसिंहपुर के जानेमाने चित्रकार डॉ यतीन्द्र महोबे द्वारा बनाया गया है। उपन्यास में समीक्षक के रूप में पी जी कॉलेज नरसिंहपुर की हिंदी प्रोफेसर डॉ नमिता साहू एवं साहित्यकार अजय तुलसी द्वारा अपनी विशेष टिप्पणी दी गई है।

गन्ने के खेत से बखर-बैल ले जाने से रोका तो की मारपीट

गाडरवारा, देशबन्धु। गाडरवारा के समीप स्थित कजरोटा गांव में एक महिला और उसके परिवार से मारपीट का मामला सामने आया है। पीड़िता सत्यवती बाई ने पुलिस अधीक्षक को शिकायत दी है।

बताया जाता है कि घटना 25 अप्रैल की सुबह 7 बजे की है। गांव के रामसिंह कहार, सुखराम कहार, गीताबाई, रामगोपाल कहार, अखिलेश कहार और सुरेंद्र कहार उनके गन्ने के खेत में जबरन बखर और बैल ले जा रहे थे। विरोध करने पर आरोपियों ने सत्यवती बाई, उनके पति कालुराम, सास सुमन बाई और ससुर ऋषि कहार के साथ मारपीट की।

पीड़िता का आरोप है कि आरोपियों ने गालियां और जान से मारने की धमकी दी। डोंगरगांव थाने में शिकायत करने पर पुलिस ने न तो मेडिकल परीक्षण कराया और न ही उचित धाराओं में मामला दर्ज किया। पुलिस ने केवल 174 बीएनएस की सामान्य सूचना दर्ज की।

पुलिस द्वारा आरोपितों के खिलाफ कोई कार्रवाई नहीं हो रही है। पीड़िता ने सभी आरोपियों के खिलाफ कड़ी कार्रवाई की मांग की है। डोंगरगांव थाने के एसआई सुरेश पुरी गोस्वामी ने बताया कि दोनों पक्षों से शिकायत मिली है। मारपीट और गाली-गलौज की धाराओं में मामला दर्ज कर लिया गया है।

पहलगाम में मारे गए पर्यटकों को मुस्लिम समाज ने दी श्रद्धांजलि

गाडरवारा, देशबन्धु। जम्मू-कश्मीर के पहलगाम में हुए भीषण आतंकी हमले में देश के नागरिकों के शहीद होने पर गाडरवारा मुस्लिम समाज द्वारा गहरा शोक व्यक्त किया गया। इस अवसर पर मुस्लिम नागरिकों, सामाजिक कार्यकर्ताओं और युवाओं ने एकत्र होकर कैंडल मार्च निकाला और शहीदों को दो मिनट का मौन धारण कर श्रद्धांजलि दी।

शक्ति चौक पर बड़ी संख्या में मुस्लिम समाज सहित सभी वर्ग के लोगो ने शहीदों की आत्मा की शांति हेतु मौन रखकर प्रार्थना की। समाज के प्रतिनिधियों ने इस नृशंस हमले की कड़ी निंदा करते हुए कहा कि आतंकवाद का कोई धर्म नहीं होता और ऐसे कायरतापूर्ण हमलों को अंजाम देने वाले किसी भी प्रकार की इंसानियत के लायक नहीं हैं। हम सभी वक्ताओं ने सरकार से मांग की कि हमले के दोषियों को मौत की सजा दी जाए। मुस्लिम समाज के वरिष्ठ सदस्यों ने कहा हम सभी अहले वतन के साथ हैं और आतंकवाद के खिलाफ हैं। जो लोग निर्दोषों की जान लेते हैं, वे इंसान कहलाने के हकदार नहीं हैं।

हम सरकार से अपील करते हैं कि ऐसे आतंकियों को मौत की सजा दी जाए ताकि देश की सुरक्षा और शांति बनी रहे। वक्ताओं ने यह भी कहा कि मुस्लिम समाज हमेशा से देशभक्ति और इंसानियत के साथ खड़ा रहा है और आगे भी रहेगा। शक्ति चौक पर आयोजित श्रद्धांजलि सभा में सभी वर्ग के लोग शामिल हुए और



एक सुर में आतंकवाद की भर्त्सना की। इस अवसर पर जामा मस्जिद सदर अबरार खान, पूर्व सदर मेहमूद पहलवान, अब्दुल फिरोज खान, पूर्व पार्षद अखिलेश राय, संजय राज कुमार पप्पू, मनोज साहू, चंद्रभान पटेल, अक्कू चाचा, जमील बाबा, शाहिद ठेकेदार, अली पहलवान,

सज्जाद अली, इमरान ताजी, फारुख खान, राज ताजी, राहुल रजक, शेरू मिस्त्री, मोहम्मद आसिब रानू, संजु बाबा, एहफाज राइन, साजिद अंसारी, असबाब अली, फिज्जु मिस्त्री, साहिल खान, शेख हनीफ, सहित अनेको लोगो ने श्रद्धांजलि अर्पित की।

जामा मस्जिद में काली पट्टी बांध कर किया आतंकवाद विरोध

गाडरवारा, देशबन्धु। जामा मस्जिद में शुक्रवार की नमाज के समय कमेटी ने व मुस्लिम समाज के लोगो ने पहलगाम में हुए आतंकी हमले की घोर निंदा की एवं आतंकवादियों द्वारा कायरतापूर्ण 26 निर्दोष लोगो की हत्या की गई इस घटना पर दुख व्यक्त कर दिवंगत आत्माओं के प्रति श्रद्धांजलि दी गई। जुमे की नमाज पढ़ने पहुंचे लोगो ने एवं जामा मस्जिद कमेटी ने काली पट्टी बांधकर आतंकवाद का विरोध किया। पेश इमाम हाफिज जुवेर आलम, जामा मस्जिद कमेटी अध्यक्ष अबरार खान, पूर्व अध्यक्ष मेहमूद पहलवान, आशिक हुसेन सहित कमेटी के पदाधिकारियो ने कहा कि हम सभी वतन परस्त लोग हैं। मुस्लिम समाज आतंकवाद का पुरजोर विरोध करती है भारत मे अमन चैन शांति कायम रहे इसके लिए दुआएं करते हैं। जामा मस्जिद में काली पट्टी बांधकर नमाज पढ़कर सैकड़ों लोगो ने आतंकवाद का विरोध किया और शहीदो को श्रद्धांजलि अर्पित की।

आतंकवाद को जड़ से खत्म करने की जरूरत

नरसिंहपुर, देशबन्धु। समय आ गया है कि हमें अपने गांव शहर में छुपे गद्दारों को मुखबिरों को पहचानना चाहिए और उन्हें कड़ा सबक सिखाना चाहिए साथ ही सरकार को आर-पार की कार्यवाही करना चाहिए जिससे आतंकवादियों को संरक्षण देने वालों को सबक मिल सके और इस बीमारी को खत्म किया जा सके।

उक्त बात शुक्रवार को श्री सिद्धबाबा झिरना पर चल रहे महायज्ञ के दौरान श्रीराम कथा में श्रीश्री 1008 अनंत विभूषित राष्ट्रीय संत चित्रकूट धाम सनकादिक महाराज ने कही। श्रद्धालुओं को आशीष वचन देने के दौरान महाराज श्री ने कहा कि पहलगाम की घटना झंकझोर देने वाली है। चिंता का विषय है कि आज भी कुछ तत्व भारतीय नहीं बन पा रहे। ऐसे लोगों के विरुद्ध हम सबको कड़ा कदम उठाना चाहिए। क्योंकि देश में छुपे गद्दार ही आतंकवादियों और पाकिस्तान को सूचनाएं उपलब्ध कराते हैं।

सनकादिक महाराज ने कहा कि सरकार को भी चाहिए कि वो आतंकवादियों और पाकिस्तान के खिलाफ इस बार आर-पार की लड़ाई लड़े। अन्यथा यह आतंकवादी रूपी बीमारी देश को कमजोर करती रहेगी।



आतंकवाद का पुतला फूँका



गोटेगांव, देशबन्धु। पहलगाम हमले को लेकर गोटेगांव में मुस्लिम समाज ने जुलूस निकाला। इस दौरान पाकिस्तान मुर्दाबाद के नारे जमकर लगे। कार्यक्रम में बड़ी संख्या में मुस्लिम समाज के लोग मौजूद रहे।

विधायक महेंद्र नागेश और जामा मस्जिद कमेटी के अध्यक्ष रज्जाक खान के नेतृत्व में बड़ी संख्या में कार्यकर्ता फवारा चौक पर पहुंचे। जहां पर पाकिस्तान का पुतला दहन किया सभी ने आतंकवाद और पाकिस्तान

मुर्दाबाद के नारे लगाए। विधायक महेंद्र नागेश ने कहा है कि आतंकवाद को बिल्कुल भी बर्दाश्त नहीं किया जा सकता पहलगाम में जो कुछ भी हुआ है इसका बदला लिया जाएगा।

जामा मस्जिद कमेटी के अध्यक्ष रज्जाक खान का कहना है कि पूरी हरकत शर्मनाक है और वह चाहते हैं कि पाकिस्तान से इसका बदला लिया जाए। इस अवसर पर तमाम मुस्लिम समाज और विधायक महेंद्र नागेश भी उपस्थित रहे।

मार्केट वॉच गाडरवारा

वलासिफाईड विज्ञापन के लिए अनिल गुप्ता गाडरवारा से संपर्क करें। मोबाईल - 9424328221



PLAY GROUP | NURSERY | KG-I | KG-II

Classrooms Are Now

FUNROOMS



Ground Floor, SR Enclave, Jamada Road, Maharana Pratap Ward, Gadawara-487551, Dist.-Narsinghpur (MP)

Mobile : 9424329889 | Email - brainybeargadawara@gmail.com